

ڈپٹی ڈائریکٹر ماحولیات عثمان اظہر نے کہا کہ شہر میں ماحولیاتی آلودگی کو کنٹرول کرنے کیلئے 200 سے زائد فیکٹریوں نے سسٹم انسٹال کروائے ہیں جو کہ ایک اچھا قدم ہے انہوں نے کہا کہ باقی انڈسٹریاں آلودگی کو کنٹرول کرنے کیلئے سسٹم لگوائیں محکمہ کو کسی قسم کا کوئی اعتراض نہیں کہ سسٹم کس کمپنی کا ہے۔ انہوں نے کہا کہ موسمیاتی تبدیلی کے باعث آلودگی میں اضافہ ہو رہا ہے جو ہمارے لئے نقصان دے ہے۔ نیز ایسی انڈسٹری جو اوپن برنگ کے ساتھ ممنوعہ اشیاء جلا رہی ہے اس ان کے خلاف فوری ایکشن کی ہدایت ہے۔ محکمہ سے منظور شدہ معدنیات اور اپنے کارخانوں پر منظور کردہ بلندی کی چمنیاں لگا کر ماحول کو صاف بنانے میں اپنا کردار ادا کریں۔ ان خیالات کا اظہار انہوں نے گوجرانوالہ چیمبر آف کامرس کے اراکین سے خطاب کے دوران کیا۔ جبکہ اجلاس صدارت چیمبر کے صدر رانا محمد صدیق خاں نے کی۔ اس موقع پر سینئر نائب صدر احمد نوید رانجھا، اراکین مجلس عاملہ، سابق صدور میاں عمر سلیم، سابق سینئر نائب صدر حمیس گلزار مغل، سینئر ہنما علی ہمایوں بٹ، عطاء فرید چوہدری کے علاوہ میٹل سیکٹر سے وابستہ ممبران نے کثیر تعداد میں شرکت کی۔

صدر گوجرانوالہ چیمبر رانا محمد صدیق خاں نے تبادلہ خیال کرتے ہوئے کہا کہ شہر کو آلودگی سے صاف رکھنا ہماری ذمہ داری ہے۔ محکمہ میٹل پروسیسنگ زون کے قیام کیلئے ہماری مدد گوجرانوالہ چیمبر کے اراکین فنڈ ز دینے کو بھی تیار ہیں۔ میٹل پروسیسنگ زون کا قیام آلودگی کا واحد حل ہے۔ انہوں نے کہا کہ لاتعداد فیکٹری مالکان نے آلودگی کو کنٹرول کرنے کیلئے سسٹم لگوائے ہیں باقی بھی لگوار ہے ہیں۔ انہوں نے کہا کہ بزنس کمیونٹی تعاون کر رہی ہے محکمہ بھی کاروباری افراد سے تعاون کرے فوری فیکٹری بند کرنا حل نہیں محکمہ پہلے وارننگ دے بعد میں جرمانہ کرے اور تیسرے مرحلے میں فیکٹری کو سیل کیا جائے۔ انہوں نے کہا کہ ایک جائنٹ کمیٹی بنا کر محکمہ اپنی ذمہ داری کم کر سکتا ہے چیمبر کو اعتماد میں لیکر کسی بھی فیکٹری پر کارروائی عمل میں لائے۔ علاوہ ازیں اوپن برنگ ماحول کو خراب کرنے میں سب سے بڑی وجہ ہے جس کی اجازت کسی کاروباری حضرات کو نہیں دی جاسکتی۔